

सेवानिवृत्त होणाऱ्या शासकीय कर्मचाऱ्यांना
निवृत्तिवेतनविषयक लाभ वेळेवर आदा करण्याबाबत.

महाराष्ट्र शासन

वित्त विभाग

शासन परिपत्रक, क्रमांक.सेनिवे- १००४/१९२/सेवा-४

मंत्रालय, मुंबई-४०००३२, दिनांक : १३ ऑगस्ट २००४.

- पहा:- १) शासन निर्णय, वित्त विभाग, क्र.सेनिवे-१०८५/२०३७-ब/८७/सेवा-४, दिनांक २९.७.१९८६.
२) शासन परिपत्रक, वित्त विभाग, क्र.सेनिवे-१०९०/प्र.क्र.३४१/सेवा-४, दिनांक ६.३.१९९१.
३) शासन परिपत्रक, वित्त विभाग, क्र.सेनिवे-१०९२/७७/सेवा-४, दिनांक १.४.१९९२.
४) शासन परिपत्रक, वित्त विभाग, क्र.सेनिवे-१०९३/२४/सेवा-४, दिनांक १५.४.१९९३.
५) शासन परिपत्रक, वित्त विभाग, क्र.सेनिवे-१०९३/८५/सेवा-४, दिनांक ६.१०.१९९३.
६) शासन परिपत्रक, वित्त विभाग, क्र.सेनिवे-१०९७/२७/सेवा-४, दिनांक ३१.५.१९९७.
७) शासन परिपत्रक, वित्त विभाग, क्र.सेनिवे-१०००/१२०/सेवा-४, दिनांक १८.४.२०००.

परिपत्रक

सेवानिवृत्त होणाऱ्या शासकीय कर्मचाऱ्यांना निवृत्तिवेतनविषयक लाभ वेळीच प्रदान केले जावेत यासाठी महाराष्ट्र नागरी सेवा (निवृत्तिवेतन) नियम, १९८२ च्या प्रकरण १० मध्ये वेळापत्रक विहित करण्यात आलेले आहे. सदरहू वेळापत्रकाचे पालन काटेकोरपणे करण्याबाबत या विभागाने वर नमूद केलेल्या आदेशांद्वारे विभाग/कार्यालय प्रमुखांना वेळोवेळी सूचना दिलेल्या आहेत. तथापि, शासनाच्या असे निर्दर्शनास आलेले आहे की, कार्यालय प्रमुखांकडून निवृत्तिवेतन व उपदान प्रत्यक्ष देण्याच्या व प्राधिकृत करण्याच्या विहित कार्यपद्धतीचे पालन करण्यात न आल्याच्या परिणामी बन्याच प्रकरणी सेवानिवृत्त होणाऱ्या कर्मचाऱ्यांना निवृत्तिवेतनविषयक लाभ विलंबाने प्रदान केले जात आहेत. अशाप्रकारे निवृत्तिवेतनविषयक लाभांचे विलंबाने प्रदान केले गेल्यामुळे निवृत्तिवेतनधारकांना आर्थिक ब्रास सोसावा तर लागतोच, शिवाय विलंबित रकमांवर व्याज प्रदान करावे लागत असल्यामुळे त्याचा आर्थिक भार शासनास सहन करावा लागतो. काही प्रकरणी निवृत्त वेतनविषयक लाभांचे प्रदान विलंबाने होत असल्याच्या प्रकरणी मा.उच्च न्यायालयाने देखील नाराजी घ्यक्त केलेली आहे. या सर्व बाबीची शासनाने गंभीर दखल घेतली आहे.

२. याद्वारे सर्व विभाग/कार्यालय प्रमुखांना पुढी असे निवृत्तिवेतनधारकांना निवृत्तिवेतनविषयक लाभ विहित वेळेत प्रदान केले जातील यादृच्छिने सर्वतोपरी दक्षता घ्यावी. शासनाने यापूर्वी वर नमूद केलेल्या परिपत्रकाद्वारे वेळोवेळी दिलेल्या सूचनांचे/आदेशांचे काटेकोरपणे पालन करावे. निवृत्तिवेतनविषयक कागदपत्रे महालेखापालांच्या कार्यालयाकडे प्रलंबित असल्यास त्या कार्यालयाकडे सांतत्याने पाठपुरावा करावा. एकदरीत निवृत्तिवेतनधारकांना निवृत्तिवेतनविषयक लाभ प्रदान करण्यास विलंब होणार नाही याची दक्षता घेण्याची जबाबदारी विभाग/कार्यालय प्रमुखांची आहे. ही जबाबदारी घ्यवस्थितपणे पार न पाडल्यास त्यांचेविरुद्ध शिस्तभंगाची कार्यवाही करण्यात यावी. त्याशिवाय त्यांच्या गोपनीय अहवालात "निवृत्तिवेतनाची प्रकरणे निकालात काढण्यास अक्षम्य दिरंगाई झाल्याने शासनास व्याजापोटी आर्थिक इच्छ बसण्यास जबाबदार आहेत." - अशाप्रकारची नोंद घेण्यात यावी.

३. हे आदेश सर्व मंत्रालयीन प्रशासकीय विभागांनी त्यांच्या अधिपत्याखालील सर्व विभाग/कार्यालयांच्या निर्दर्शनास आणावेत.

महाराष्ट्राचे राज्यपाल यांच्या आदेशानुसार व नावाने,

शुभदा कारेकर
शासनाच्या उप सचिव

